



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 12-02-2024



போராட்டம் நடத்தும் முதலமைச்சர்கள் -1

“கேரளாவில் இருந்து மக்கள் பணியாற்ற வேண்டிய உங்களை டெல்லிக்கு வந்து போராட்டம் நடத்த வைத்த மிக மோசமான அரசியல் சூழலை நடைபெற்று வருகிறதே. நேற்றைய தினம் கர்நாடக மாநில முதலமைச்சர் மான்யுமிகு சித்தராமையா அவர்களும் டெல்லிக்கு வருகை தந்து போராட்டம் நடத்தி இருக்கிறார். நீதி பிளீவில் தங்கள் மாநிலத்துக்கு பாரபட்சம் காட்டப் படுவதற்கு எதிராக அனைத்து மாநிலங்களும் போராட்டம் நடத்தும் சூழலுக்கு தள்ளப்பட்டுள்ளது. இதற்குக் காரணமான ஒன்றிய பா.ஜ.க. அரசு மக்கள் மன்றத்தில் பதில் சொல்ல வேண்டிய நாள் வெகுதூரத்தில் இல்லை” - என்று எச்சரிக்கை செய்துள்ளார் தமிழ்நாடு முதலமைச்சர் மான்யுமிகு மு.க.ஸ்டாலின் அவர்கள்.

மாநிலங்களின் உரிமையைப் பறித்து - மாநிலங்களின் நீதி வளத்தை ஒன்றிய பா.ஜ.க. அரசு சுரண்டி வருவதைக் கண்டித்து டெல்லி சென்று போராடி இருக்கிறார்கள் கர்நாடக முதலமைச்சர் சித்தராமையாவும், கேரள முதலமைச்சர் பினராயி விஜயன் அவர்களும். ஸ்பெயின் பயணத்தை முடித்து விட்டு வருகை தந்ததால் தமிழ்நாடு முதலமைச்சர் அவர்களால் நேரில் டெல்லி செல்ல முடியாத சூழல் இருந்தது. ஆனாலும் தனது வீடியோ பதிவு செய்யப்பட்ட உரையை அனுப்பி இருந்தார் முதலமைச்சர் அவர்கள். கேரளா அமைச்சரவை நடத்திய போராட்டத்தில் கலந்து கொண்டுள்ளார்கள் டெல்லி முதலமைச்சர் அரவிந்த் கெஜரிவால் அவர்களும் பஞ்சாப் முதலமைச்சர் பகவந்த் மான் அவர்களும். இப்படி மாநிலங்களை ஆளும் முதலமைச்சர்கள் ஒட்டுமொத்தமாக போராட்டங்கள் நடத்தியது இல்லை.

உரிய நிதிப்பங்கீடு அளிக்காமல் தமிழ்நாட்டை வஞ்சிக்கும் ஒன்றிய பா.ஜ.க. அரசைக் கண்டித்து நாடாளுமன்ற வளாகத்தில் காந்தி சிலை முன்பு தி.மு.க. நாடாளுமன்ற உறுப்பினர்கள் கருப்புச் சட்டை அணிந்து போராட்டம் நடத்தி இருக்கிறார்கள்.

மாநிலங்களை ஆளும் முதலமைச்சர்களை போராட்டம் நடத்தும் நிலைமைக்குத் தள்ளி இருக்கிறது ஒன்றிய பா.ஜ.க. அரசு. ஏழை எளிய நடுத்த மக்களை எல்லா வகையிலும் வஞ்சித்து வரும் பா.ஜ.க. அரசு, அந்த மக்களுக்கு நேரடி உதவிகள் செய்து வரும் மாநில அரசுகளையும் சுரண்டி வருகிறது.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, மாநிலங்களுக்கான நிதிப் பரிசீலனை முறையாகச் செய்கிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, மாநிலங்கள் போலும் போதாவது நிதி தருகிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, மாநிலங்களில் புதிய - பெரிய திட்டங்களைத் தொடங்குகிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, ஒன்றிரண்டு தொடங்கும் திட்டத்துக்கு நிதி ஒதுக்கீட்டை தொடர்ந்து வழங்குகிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, இயற்கை பேரிடர் நேரங்களிலாவது உதவி செய்கிறதா என்றால் இல்லை.

அப்படியானால் என்ன செய்கிறார்கள். மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, அதை வைத்துத் தான் தனது அரசை நடத்துகிறது. பா.ஜ.க.வுக்கு செல்வாக்கு இருக்கும் மாநிலங்களுக்கு அந்த நிதியை மடைமாற்றம் செய்கிறது. தனது சொந்த நிதியைப் போல பயன்படுத்திக் கொள்கிறது. மாநிலங்கள் பசியால் துடிப்பதைப் பார்த்து சிரித்துக் கொண்டிருக்கிறது.

‘வலிமையான இந்தியாவுக்கு அடித்தளம் இட்டுள்ளேன்’ என்று பிரதமர் அவர்கள் சொல்லி இருக்கிறார்கள். இந்தியா என்ற உடல் வலிமையாக இருக்க வேண்டுமானால் அதன் உடல் உறுப்புகளான மாநிலங்கள் வலிமையாக இருக்க வேண்டாமா? காலும் காலும் உடல் பிணியான அடைய. இதயம் அடைக்க, தலையில் பெரும் காயங்கள் ஏற்பட - முழு உடல் சுகமாக இருப்பதாக எப்படிச் சொல்ல முடியும்? அனைத்து உறுப்புகளையும் சிதைத்து விட்டு, முகத்துக்கு பவுடர் பூசிக் கொண்டால் போதும் என்று நினைக்கிறார் பிரதமர்.

இத்தனைக்கும் அவர் குஜராத் மாநிலத்தின் முதலமைச்சராக இருந்தவர். 12 ஆண்டு காலம் இருந்தவர். முதலமைச்சராக இருந்தபோது, மாநில உரிமைகளுக்காக குரல் கொடுத்தவர். கர்ஜித்தவர். பிரதமர் ஆனதும், மாநிலங்களின் நன்மையை வலிமைப்படுத்தும் அரசாக தனது அரசு செயல்படும் என்று சொன்னவர் பிரதமர் நேரேந்திரமோடி. ஆனால் வந்ததும் மாநிலங்களைத் தான் சிதைத்தார். அழிக்கப் பார்க்கிறார்.

‘எங்களிடம் இருந்து அதிகமாக நிதி வசூல் செய்கிறீர்களே? எங்களுக்கு திருப்பித் தர மறுக்கிறீர்களே? குறைவாக நிதி தரும் மாநிலங்களுக்கு அதிகமாக பரிசீலனைக்கிறீர்களே?’ என்று மாநிலங்கள் கேட்பதில் என்ன தவறு இருக்கிறது. இதைச் சொன்னால் நாட்டை பிளவுபடுத்தும் பேச்சு எங்கிறார் பிரதமர்.

மாநிலங்கள் அவையில் பேசிய பிரதமர் மோடி அவர்கள், மாநிலங்கள் பேசும் உரிமையை பிளவுபடுத்தும் பேச்சு எங்கிறார். ‘நாட்டை ஒன்றாகப் பார்க்க வேண்டுமாம்’. தனித்தனியாகப் பார்க்கக் கூடாதாம். இதற்கு அவர் ஒரு உதாரணம் சொல்லி இருக்கிறார்.

“எங்களைப் பொறுத்தவரையில் நாடு என்பது வெறும் நிலமல்ல. அது மனித உடலைப் போன்றது. காலில் முள் குத்தி வலி ஏற்பட்டால் அந்த முள்ளை கை உடனே எடுக்கும். ‘காலில் தானே முள் இருக்கிறது. எனக்கு கவலையில்லை’ என கை நினைக்காது. அது போலவே நமது தேசமும்” என்று சொல்லி இருக்கிறார் பிரதமர்.

காலில் முள் குத்தினால் கை உடனே போய் எடுக்கும் என்பது மனித இயல்பு. இது பிரதமர் சொல்லித் தெரியவேண்டியது இல்லை. முள் குத்திய காலுக்கு அறுவைச் சிகிச்சை செய்ய வேண்டுமானால் காலில் தானே செய்ய வேண்டும்? முழு உடம்பையே அறுவைச் சிகிச்சை செய்வார்களா? யார் பாதிக்கப்பட்டுள்ளார்களோ அவர்களை கவனிக்க வேண்டாமா?

ஏன் வேட்கை கட்டவில்லை என்று கேட்டால், தலைக்கு தொப்பி வைத்துள்ளேனே என்று சொல்வதைப் போல இருக்கிறது பிரதமர் மோடியின் பதில்.

- தொடரும்

ஐடீம் ஆர்.மூர்த்தி எம்.எல்.ஏ. ஏற்பாட்டில் இராயபுரத்தில் 2500 பேருக்கு நல உதவிகள் வழங்கல்!

சென்னை, பிப். 12 - முதலமைச்சர் அவர்களின் வழிக்காட்டுதலின் படி, முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு, இராயபுரம் சட்டமன்ற உறுப்பினர் ஐடீம் இரா.மூர்த்தி ஏற்பாட்டில், இராயபுரம் கிழக்கு பகுதி, காசிமேடு திரொளபதி அம்மன் கோவில் அருகில் நடைபெற்ற நிகழ்ச்சியில் 2500 பேருக்கு நலத்திட்ட உதவிகளை சென்னை வடக்கு மாவட்ட செயலாளர் தா.இளைய அருணா, கலாநிதி வீராசாமி எம்.பி., இராயபுரம் சட்டமன்ற உறுப்பினர் ஐடீம் இரா.மூர்த்தி ஆகியோர் வழங்கினர்.

இந்த நிகழ்ச்சியில் இராயபுரம் கிழக்கு பகுதிச் செயலாளர் இரா.செந்தில்குமார், வட்டச் செயலாளர் ஆர்.வி. கணேசு, மாவட்ட, பகுதி, வட்டக் கழக நிர்வாகிகள், அணிகளின் நிர்வாகிகள் மற்றும் பொதுமக்கள் திரளாக பங்கேற்றனர்.



திருப்பூர் தெற்கு மாவட்டம், மடத்துக்குளம் மேற்கு ஒன்றியம், ஜோத்தம்பட்டி ஊராட்சியை சேர்ந்தவர் சகோதரர் சதீஷ்குமார். இளைஞரணி உறுப்பினரான சதீஷ்குமார், அரியனாச்சிபாளையம் பூத் கமிட்டி உறுப்பினராகவும் பணியாற்றினார். சேலத்தில் கடந்த ஜனவரி 21ஆம் தேதி நடைபெற்ற கழக இளைஞர் அணி மாநில மாநாட்டில் பங்கேற்றுவிட்டுத் திரும்புகிற போது, சங்ககிரி அருகே நடந்த விபத்தில் உயிரிழந்தார். அவருடைய குடும்பத்திற்கு உதவுகின்ற விதமாக கழக இளைஞர் அணி அறக்கட்டளை சார்பில் ரூபாய் 5 லட்சத்திற்கான காசோலையை சதீஷ்குமாரின் மனைவி கார்த்திகாவிடம் திருப்பூரில் நேற்று இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் வழங்கினார். உடன் அமைச்சர் மு.பெ.சாமிநாதன், இல.பத்மநாபன் மற்றும் பலர் உள்ளனர்.

ரிஷிவந்தியம் தொகுதியில்

14,427 பயனாளிகளுக்கு ரூ.94.58 கோடி மதிப்பில் நலத்திட்ட உதவிகள்!

அமைச்சர் எ.வ.வேலு வழங்கினார்!

சட்டமன்ற உறுப்பினர் த.உதயகுரியன் ஆகியோர் கலந்து கொண்டனர்.

இதன் பின்னர் அமைச்சர் எ.வ.வேலு பேசுகையில் தமிழகத்தில், மக்களுடன் முதல்வர் நலத்திட்ட உதவிகள் வழங்கும் விழா மிகச் சிறப்பாக நடைபெற்றது, இவ்விழாவில் பொதுப் பணி மற்றும் நெடுஞ்சாலைகள் துறை அமைச்சர் எ.வ.வேலு கலந்து கொண்டு, மாவட்ட அளவிலான 14,427 பயனாளிகளுக்கு ரூ.94.58 கோடியே 58 லட்சத்து 57 ஆயிரத்து 378 ரூபாய் மதிப்பிலான பல்வேறு நலத்திட்ட உதவிகளை வழங்கினார்.

இந்த விழாவில் மாவட்ட ஆட்சியர் சூரவன் குமார் ஜடாவத், ரிஷிவந்தியம் சட்டமன்ற உறுப்பினர் வசந்தம் க.கார்த்தி கேயன், சங்கராபுரம்

முன்னுரிமை அளிக்கும் வகையில் பல்வேறு நலத்திட்ட உதவிகள் செய்து வருகிறார்.

அதில் குறிப்பாக கள்ளக்குறிச்சி மாவட்டத்தை பொறுத்தவரையில் ரிஷிவந்தியம் தொகுதி, சங்கராபுரம் தொகுதி, கள்ளக்குறிச்சி தொகுதி, உளுந்தூர் பேட்டை தொகுதி உள்ளிட்ட அனைத்து தொகுதிகளிலும் சுமார் 2,68,134 பேருக்கு கலைஞர் மகளிர் உதவித் தொகை மாத் மாதம் ஆயிரம் ரூபாய் வழங்கி வருகிறார்.

கள்ளக்குறிச்சி மாவட்ட மக்கள் பயன்படும் வகையில் அரசின் திட்டங்கள் அனைத்து பகுதிகளிலும் முறையாக செயல்படுத்தப்

பட்டு வருகிறது. பொதுமக்கள் வைக்கின்ற கோரிக்கைகளுக்கு உடனுக்குடன் தீர்வு காணப்பட வேண்டும் பொதுமக்களின் கோரிக்கைகளை நேரடியாக அரசு அலுவலர்கள் சென்று வர வேண்டும் என்று உன்னத நோக்கில் அரசு அலுவலர்களைத் தேடி பொதுமக்கள் சென்ற காலத்தை மாற்றி உங்களைத் தேடி உங்கள் ஊரில் என்று சிறப்பு திட்டத்தை செயல்படுத்தி மாவட்ட ஆட்சியர், மாவட்ட காவல் கண்காணிப்பாளர் உட்பட அனைத்து துறைகளை முதன்மையாக விளங்கும் கிராமங்களில் 24 மணி நேரம் தங்கி இருந்து அடிப்படை வசதிகள் குறித்து

ஆய்வு செய்து, பொதுமக்களிடத்தில் குறைகளைக் கேட்டறிந்து அவற்றை நிறைவேற்றும் வகையில் மகத்தான பல்வேறு திட்டங்களை முதல்வர் மு.க.ஸ்டாலின் அவர்கள் செயல்படுத்தி வருகிறார்.

இந்த திட்டம் அனைத்து தரப்பினர்களிடம் மிகுந்த வரவேற்பை பெற்றுள்ளது. மேலும் தமிழக மக்கள் அனைவருக்கும் எனது ஒரு வேண்டு கோள் குழந்தைகளுக்கு தாய்மொழியான தமிழில் பெயர் இனி வரும் காலங்களில் வையுங்கள், அதுதான் நம் வீட்டுக்கும் நாட்டுக்கும் பெருமை என்று தெரிவித்துக் கொண்டு வருகின்ற நாடாளுமன்ற தேர்தலில் தி.மு.க. தலைமையிலான கூட்டணிக்கு மக்கள் வாக்களித்து 40க்கும் 40 தொகுதிகளில் தி.மு.க. வேட்பாளர்கள் மற்றும் கூட்டணிக் கட்சி வேட்பாளர்களை தமிழக மக்கள் அதிக வாக்குகள் வித்தியாசத்தில் வெற்றி பெற செய்வார்கள் அந்த வெற்றியை

இந்தியாவில் ஆட்சிப் பொறுப்பில் இருக்கும் முதல்வர்களுக்கு எல்லாம் முதல்வராக செயல்பட்டு வரும் நமது தமிழக முதல்வர் மு.க.ஸ்டாலின் அவர்களுக்கு தமிழக மக்கள் நிச்சயம் தருவார்கள். ஆகவே தி.மு.க. நிர்வாகிகள் பல்வேறு கருத்து வேறுபாடுகளை மறந்து விட்டு நாம் அனைவரும் ஒன்று சேர்ந்து கடுமையாக எழைத்து வெற்றி பெற்று மக்களுக்கு என்றும் கொண்டாற்றிட அனைவரும் ஒன்று சேர்ந்து கடுமையாக எழைக்க வேண்டும் என்று அமைச்சர் எ.வ. வேலு பேசினார்.

சென்னை பெருநகர் வளர்ச்சிக் குழுமத்திற்கு

புதிதாக தேர்வு செய்யப்பட்ட 12 உதவிப் பொறியாளர்களுக்கு பணி நியமன ஆணைகள்!

சென்னை, பிப். 12 -

சென்னை, எழும்பூர், தான் முத்து நடராஜன் மாநிலையில் உள்ள சென்னை பெருநகர் வளர்ச்சிக் குழும அலுவலகக் கூடத்தில் நேற்று அமைச்சர் பி.கே. சேகர்பாபு, சென்னை பெருநகர் வளர்ச்சிக் குழுமத்திற்கு தமிழ்நாடு அரசுப் பணியாளர் தேர்வாணையத்தின் மூலம் புதிதாக தேர்வு செய்யப்பட்ட 12 உதவிப் பொறியாளர்களுக்கு பணி நியமன ஆணைகளை வழங்கினார்.

சென்னை பெருநகர் வளர்ச்சிக் குழுமத்தால் மேற்கொள்ளப்பட்டு வரும் திட்டங்களான வடசென்னை வளர்ச்சித் திட்டம், குத்தம்பாக்கம் புதிய பேருந்து முனைய விநிவாக்கம், செங்கல்பட்டு பேருந்து முனையம், மாமல்லபுரம் பேருந்து முனையம், வெளிவட்டச் சாலை மேம்பாடு, சாத்தாங்காடு இரும்பு மற்றும் எஃகு அங்காடியினை நவீன மயமாக்குதல், ஒருங்கிணைந்த கிழக்கு கடற்கரை மேம்பாடு உள்ளிட்ட பொது உட்கட்டமைப்புத் திட்டங்கள் மற்றும் மறுவடிவமைப்புத் திட்டங்கள் போன்ற பல்வேறு செயல்பாடுகளை மேற்கொள்வதற்கான பணிகளைக் கருத்தில் கொண்டு சென்னைப் பெருநகர் வளர்ச்சிக் குழுமமானது உதவிப் பொறியாளர் நிலையில் உள்ள காலிப் பணியிடங்களை நிரப்புவதற்கு தமிழ்நாடு அரசுப் பணியாளர் தேர்வாணையத்திற்கு கேட்டுக்கொள்ளப்பட்டது.

அந்த வகையில் தமிழ்நாடு அரசுப் பணியாளர் தேர்வாணையம் ஒருங்கிணைந்த பொறியாளர் பணியிடங்களைக் காண எழுத்து மற்றும் நேர்முகத் தேர்வுகளை நடத்தி, தகுதி பெற்ற 12 உதவிப் பொறியாளர்களை தெரிவு செய்து அவர்களின் பெயர்களை இக்குழுமத்திற்கு அனுப்பி வைத்ததன் அடிப்படையில், நேற்று (11.02.2024) இந்து சமய அறநிலையத்துறை அமைச்சரும் மற்றும் சென்னை பெருநகர் வளர்ச்சிக் குழும அமைச்சர் மற்றும் தலைவருமான பி.கே. சேகர்பாபுவால் 12 உதவிப் பொறியாளர்களுக்கு பணி நியமன ஆணைகள் வழங்கப்பட்டன. இக்குழுமத்தால் கடைசியாக, கடந்த 2013 ஆம்

அமைச்சர் பி.கே.சேகர்பாபு வழங்கினார்!

ஆண்டு அக்டோபர் மாதம் 2 உதவிப் பொறியாளர்கள் நேரடி நியமனம் மூலம் இக்குழுமத்தால் நிரப்பப்பட்டன. 10 ஆண்டுகளுக்கு பிறகு 12 உதவிப் பொறியாளர்களை நியமனம் செய்திருப்பது குறிப்பிடத்தக்கது மற்றும் குறிப்பாக, புதிதாக பணி நியமன ஆணைகள்

வழங்கப்பட்ட உதவிப் பொறியாளர்களின் மூலம் இக்குழுமத்தால் மேற்கொள்ளப்பட்டு வரும் பல்வேறு வளர்ச்சித் திட்ட பணிகளை விரைந்து முடிக்கவும் பேருதவியாக இருக்கும்.

இந்திசுமீவின் போது வீட்டு வசதி மற்றும் நகர்ப்புற வளர்ச்சி

சிறு துறை செயலாளர் சி.சமயமூர்த்தி, சென்னை பெருநகர் வளர்ச்சிக் குழுமத்தின் உறுப்பினர் செயலர் அன்கல் மிஸ்ரா, மாவட்ட வருவாய் அலுவலர்/நிர்வாக அலுவலர் (பொ) திருமதி.மு.இந்துமதி மற்றும் துறைசார்ந்த அலுவலர்கள் பங்கேற்று சிறப்பித்தனர்.



தி.மு.க. இளைஞர் அணி



மாவட்ட - மாநகர - மாநில அமைப்பாளர், துணை அமைப்பாளர்களின் செயல்பாடுகள் குறித்த ஆய்வுக் கூட்டம் இளைஞர் அணிச் செயலாளர் உதயநிதி ஸ்டாலின் அறிவிப்பு

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆற்றிய கழகப்பணிகள் குறித்த ஆய்வுக் கூட்டம் மாவட்ட வாரியாக, எனது தலைமையில், மாநிலத் துணைச் செயலாளர்கள் முன்னிலையில் குறிஞ்சி இல்லத்தில் வருகிற 14 மற்றும் 15-ஆம் தேதிகளில் நடைபெற உள்ளது. இக்கூட்டத்தில் மாவட்ட - மாநகர - மாநில அமைப்பாளர், துணை அமைப்பாளர்கள் அனைவரும் தாங்கள் பராமரித்து வரும் மினிப் புத்தகம், கழகப் பணிகள் குறித்த பத்திரிகைச் செய்திகள், புகைப்படங்கள் ஆகியவற்றுடன் தவறாமல் கலந்து கொள்ளுமாறு கேட்டுக் கொள்ளப்படுகிறார்கள்.

ஆய்வுக் கூட்ட விவரம் வருமாறு :

நாள்	மண்டலம்	நேரம்
14.02.2024	1	மாலை 4.00 - 6.00 மணி
புதன்கிழமை	2	மாலை 6.00 - 8.00 மணி
15.02.2024	3	மாலை 4.00 - 6.00 மணி
வியாழக்கிழமை	4	மாலை 6.00 - 8.00 மணி

அன்பகம்

சென்னை - 18.

நாள் : 10-02-2024.



உதயநிதி ஸ்டாலின்

செயலாளர்,

தி.மு.க. இளைஞர் அணி